

## एक नजर में



## संगठित समाज ही सशक्त देश का आधार

उज्जैन। संगठित समाज ही स्वतंत्र और सशक्त देश का आधार है। पूर्व में भी जब हमारा समाज जाति, भाषा या प्रांत के आधार पर टूटने के कगार में था, तब हमें पराधीनता झेलनी पड़ी। पराधीनता के काल में कला, साहित्य, शिक्षा और संस्कृति का पतन हुआ, साथ ही गरीबी और अकाल जैसी भयानक आपदाओं से सामना हुआ। आज भारत की प्रगति को न देख पाने वाली शक्तियां समय-समय पर जाति-मत-पंथों के आधार पर पुनः समाज को तोड़ने का षडयंत्र कर रही हैं। यह बात संघ शताब्दी वर्ष के अंतर्गत दोपहर 3 बजे अलग-अलग स्थानों पर आयोजित हुई सामाजिक सद्भाव बैठकों में वक्ताओं ने कही। इस दौरान वक्ताओं ने संघ के पंच परिवर्तन स्व का बोध अर्थात् स्वदेशी, नागरिक कर्तव्य, पर्यावरण, सामाजिक समरसता एवं कुटुम्ब प्रबंधन जैसे विषयों पर केंद्रित रहे। ओजस व्यास, प्रचार प्रमुख, उज्जैन महागगर, प्रचार विभाग, राष्ट्रीय स्वयंसेवक संघ उज्जैन के अनुसार केशव नगर में त्रिवेणी संग्रहालय में आयोजित सामाजिक सद्भावना बैठक में मुख्य वक्ता विनोद बिड़ला, राष्ट्रीय कार्यकारिणी सदस्य सेवा भारती, राष्ट्रीय स्वयंसेवक संघ ने कार्यक्रम में आप विभिन्न समाज के प्रमुखों को संबोधित किया। कालिदास नगर में अलखनंदानगर स्थित अग्रसेन धर्मशाला में आयोजित की गई। जिसमें संघ के विभाग संपर्क प्रमुख नितिन गरुड मुख् वक्ता के रूप में समाज के प्रमुखों को वक्तव्य दिया। सुदर्शन नगर में आगर रोड स्थित होटल प्रतिकल्प में सोहन उदैनिया, विभाग प्रचार प्रमुख, प्रचार विभाग, राष्ट्रीय स्वयंसेवक संघ ने मुख्य वक्ता के रूप में उपस्थित होकर समाज प्रमुखों को संबोधित किया।

## नियम तोड़ने पर पुलिसकर्मी भी नहीं बखो जायेंगे

उज्जैन। पुलिस ने कानून सबके लिए समान है के सिद्धांत को सार्थक रूप से लागू करते हुए अपने ही विभाग के एक पुलिसकर्मी के विरुद्ध कार्रवाई कर अनुशासन और निष्पक्षता का अनुकरणीय उदाहरण प्रस्तुत किया है। 19 नवंबर को उज्जैन जिले में ड्यूटी पर रहते हुए एक पुलिसकर्मी बिना हेलमेट के स्कूटी चलाते पाए गए। इस पर पुलिस अधीक्षक जिला उज्जैन ने तत्परता से सजा न लेते हुए यातायात पुलिस को तत्काल कार्यवाही के निर्देश दिए गए। जांच उपरांत संबंधित पुलिसकर्मी की पहचान की गई एवं उन्हें यातायात थाने में बुलाकर मोटर व्हीकल एक्ट की धारा में जमाना किया। यह कार्रवाई सुबेदार इन्द्रपाल सिंह एवं आरक्षक सुनील कावडिया, थाना यातायात पुलिस उज्जैन द्वारा की गई। उज्जैन पुलिस स्वयं अनुशासन और कानूनपालन का उदाहरण बने। कानून के पालन में कोई भी व्यक्ति-चाहे वह पुलिसकर्मी ही क्यों न हो-अपवाद नहीं होगा। यदि कोई पुलिसकर्मी यातायात नियमों का उल्लंघन करता पाया गया, तो उसके विरुद्ध भी वही दंडात्मक कार्रवाई की जाएगी जो आम नागरिकों पर लागू होती है। साथ ही पुलिस अधीक्षक ने जिले की समस्त इकाइयों को निर्देशित किया गया है कि कोई भी पुलिसकर्मी बिना हेलमेट के दोपहिया वाहन नहीं चलाएगा। यदि ऐसा पाया गया, तो तत्काल चालान की कार्यवाही की जाएगी। इस कार्रवाई का प्रमुख उद्देश्य यह संदेश देना है कि उज्जैन पुलिस न केवल कानून की रक्षा करती है, बल्कि स्वयं भी कानून का पालन करती है। यह परदर्शी और निष्पक्ष कार्रवाई पुलिस विभाग की जवाबदेही, अनुशासन और जनविश्वास को और अधिक सुदृढ़ करती है।

## विशेष वर्कशॉप का आयोजन किया



उज्जैन। रविवार को नगर पालिक निगम उज्जैन द्वारा आयोजित ट्रांसफर स्टेशन पर कार्यरत कर्मचारियों के लिए महत्वपूर्ण वर्कशॉप का आयोजन किया गया। यह वर्कशॉप विशेष रूप से करारा गाड़ी के ड्राइवरों एवं हेल्परों के लिए आयोजित की गई थी। जिनकी नगर की स्वच्छता व्यवस्था में महत्वपूर्ण भूमिका होती है। हेल्पर तथा ड्राइवर को उनके समय व्यवस्था में सुधार तथा नियमित घर चकरा संग्रहण और पंच निकलने वाला कचरा संग्रीकेशन (गीला एवं सूखा) देने में सहयोग देने के लिए प्रेरित किया गया। वर्क शॉप के दौरान प्रतिभागियों को कचरे के स्रोत पर ही संग्रीकेशन (सूखा एवं गीला कचरा अलग-अलग करने) की प्रक्रिया की जानकारी दी गई, और इसके महत्व के बारे में समझाया गया, जिससे कचरे के सही निष्पादन में सहायता मिल सके। इसके साथ ही उन्हें पीपीई किट के उपयोग, उसके महत्व और सावधानियों के बारे में भी विस्तृत प्रशिक्षण नगर निगम उज्जैन के स्वच्छ भारत मिशन के कंसल्टंट भूषण व्यास द्वारा दिया गया।

## मुकुंद आगीवाल का किया सम्मान



उज्जैन। सीए परीक्षा आल इंडिया टापर मुकुंद पवन ज्योति आगीवाल (धामनोद निवासी) के उज्जैन प्रवास पर राजेन्द्र काबरा मामा के ऋषि नगर निवास पर माहेश्वरी सभा उज्जैन की ओर से कैलाश नारायण राठी अध्यक्ष माहेश्वरी सभा उज्जैन, लक्ष्मी नारायण मूंडडा अध्यक्ष उज्जैन जिला माहेश्वरी सभा, भूपेन्द्र भूतडा पूर्व अध्यक्ष माहेश्वरी सभा, प्रकाश चन्द्र सोडानी अध्यक्ष माहेश्वरी मेषाडा थोक पंचायत ट्रस्ट, वीरेन्द्र कुमार गट्टानी सचिव, माहेश्वरी सभा, लोकेन्द्र काबरा सहसचिव माहेश्वरी सभा ने सम्मानित किया जाकर शुकभक्तमण्य दी।

## राजीव रत्न कॉलोनी में बदमाशों ने चलाई गोलियां

उज्जैन। नीलगंगा थाने के पास राजीव रत्न कॉलोनी में शनिवार रविवार रात बदमाशों ने गोली चलाकर दहशत फैला दी। पुलिस ने मामला दर्ज कर बदमाशों की तलाश शुरू की है। एक को हिरासत में ले लिया गया है। राजीव रत्न कॉलोनी में रहने वाले अभिषेक पिता यशवंत दावरे का कॉलोनी में ही रहने वाले टोपु से घर के बाहर खड़े रहने की बात को लेकर विवाद हुआ था। जिसके चलते टोपु और उसके भाई कालू ने रात में अपने बदमाश साथियों को बुला लिया। अभिषेक से विवाद करते हुए क्षेत्र में रहने पर रुपये की मांग की और मारपीट करते हुए हवा में गोलियां चला कर दहशत फैला दी। सभी बदमाश अभिषेक को जान से मारने की धमकी देकर भाग निकले। मामले की जानकारी लगते ही पुलिस मौके पर पहुंची अभिषेक की शिकायत पर मामला दर्ज किया गया है। बदमाशों में शामिल टोपु को हिरासत में ले लिया गया है उसके भाई कालू के साथ अनमोल गुर्जर, रोशन गुर्जर, काऊ उर्फ नितेश के साथ अन्य की तलाश की जा रही है।

## महाकाल मंदिर की सुरक्षा में बदलाव की आहट, नई कंपनी को मिलेगी जिम्मेदारी

क्रिस्टल कंपनी की जगह दूसरी एजेंसी को सौंपी जाएगी जिम्मेदारी, 12 नवंबर को खुलेगा 20 करोड़ का टेंडर, 50 लाख अर्नेस्ट मनी होगी जमा

(प्रमोद व्यास)

उज्जैन। महाकाल की नगरी उज्जैन में अब श्री महाकालेश्वर मंदिर की सुरक्षा व्यवस्था में बड़ा फेरबदल होने जा रहा है। विश्वप्रसिद्ध इस ज्योतिर्लिंग मंदिर की सुरक्षा वर्तमान में क्रिस्टल कंपनी के पास है। इस कंपनी की जगह नई एजेंसी को जिम्मेदारी सौंपने की तैयारी चल रही है। इसी सिलसिले में महाकाल मंदिर प्रबंध समिति ने नया सुरक्षा टेंडर जारी किया है ऐसे में क्रिस्टल कंपनी की छूट्टी होना तय है।

दरअसल क्रिस्टल कंपनी की लगातार शिकायत आ रही थी। वही

कंपनी भी लगातार आरोप प्रत्यारोप का दौर चला रही थी। कभी भूगतान को लेकर तो कभी श्रद्धालुओं से अभद्रता को लेकर मंदिर प्रशासन और कंपनी के जिम्मेदार आमने-सामने हो रहे थे जिसको लेकर द्वंद युद्ध चल रहा था अब तय हो चुका है कि क्रिस्टल कंपनी का अनुबंध आगे नहीं बढ़ाया जाएगा और किसी नई सुरक्षा कंपनी के हाथों में कमान सौंपी जाएगी।

इस बार का टेंडर लगभग 20 करोड़ रुपये का बताया जा रहा है। इसमें भाग लेने के लिए 30,000 का फॉर्म शुल्क और 50 लाख रुपये की अर्नेस्ट मनी जमा करनी होगी। टेंडर शर्तों के अनुसार, वही सुरक्षा एजेंसीयां



पात्र होंगी जिनका वार्षिक टर्नओवर निर्धारित सीमा के अनुरूप हो, जिनके पास कम से कम 600 प्रशिक्षित सुरक्षा कर्मी हों और धार्मिक व सार्वजनिक स्थलों की सुरक्षा का अनुभव भी हो। महाकाल मंदिर प्रशासन के अनुसार, सुरक्षा कंपनी के कर्मियों का कार्य केवल श्रद्धालुओं की जांच या कतार प्रबंधन तक सीमित नहीं होता। उन्हें भीड़ नियंत्रण, विशिष्ट मूवमेंट, आपात स्थिति में निकासी योजना, सीसीटीवी मॉनिटरिंग, दानपात्रों की सुरक्षा और मंदिर क्षेत्र की समग्र व्यवस्था बनाए रखना भी शामिल है। इसीलिए एक अनुभवी और पेशेवर एजेंसी की आवश्यकता महसूस की जा रही है। जानकारी के अनुसार, देश की कई नामचीन निजी सुरक्षा कंपनियां इस टेंडर में भाग लेने की तैयारी कर रही हैं। इनमें वे एजेंसियां भी शामिल हैं जो एयरपोर्ट, रेलवे स्टेशन और बड़े धार्मिक आयोजनों में सुरक्षा संभाल चुकी हैं। सूत्रों के मुताबिक कुछ कंपनियों ने पहले ही टेंडर की शर्तों और दस्तावेजों की जानकारी जुटा ली है। अब पूरे शहर और मंदिर प्रशासन की नजर 12 नवंबर पर टिकी है, जब यह टेंडर खोला जाएगा। उसी दिन तय होगा कि महाकाल मंदिर की सुरक्षा की बागडोर किस कंपनी के हाथों में सौंपी जाएगी।

है कि इस बार सुरक्षा व्यवस्था में तकनीकी सुधार पर विशेष जोर दिया जाएगा। जैसे-बायोमेट्रिक हाजिरी, फेस रिक्निशन कैमरे, मोबाइल निगरानी एप और लाइव मॉनिटरिंग सिस्टम जैसी तकनीक का उपयोग हो सकेगा। महाकाल मंदिर विश्व के सबसे लोकप्रिय और प्राचीन मंदिरों में से एक है। यहां रोजाना लाखों श्रद्धालु दर्शन के लिए पहुंचते हैं। विशेष अवसरों पर जैसे सावन-भादों के सोमवार, नागचंद्रेश्वर दर्शन, कार्तिक पूर्णिमा, महाशिवरात्रि, सिंहस्थ महाकुंभ और विभिन्न धार्मिक यात्राओं के दौरान श्रद्धालुओं की संख्या कई गुना बढ़ जाती है। मंदिर



परिसर में मुख्य मंदिर के अलावा कई अन्य मंदिर, द्वार और गलियारों हैं, जिससे सुरक्षा व्यवस्था और भी जटिल हो जाती है।

## मौजूदा कंपनी पर लगे थे विवादों के आरोप

फिलहाल मंदिर की सुरक्षा क्रिस्टल कंपनी के गावों द्वारा संभाली जा रही है। लेकिन पिछले कुछ महीनों में कंपनी के कर्मचारियों द्वारा श्रद्धालुओं से अभद्र व्यवहार, झुमाझटकी और विवाद की कई शिकायतों सामने आई हैं। इससे मंदिर की छवि पर नकारात्मक असर पड़ा है। वहीं अनेक श्रद्धालुओं ने राशि लेकर दर्शन करने तक के आरोप भी लगाए थे। लेकिन मामले में किसी भी श्रद्धालुओं को उलझना नहीं रहता है इस कारण शिकायत तक नहीं की गई। इसी कारण प्रबंध समिति अब ऐसी कंपनी चाहती है जो न केवल सुरक्षा व्यवस्था को मजबूत बनाए बल्कि श्रद्धालुओं के साथ शालीन और अनुशासित व्यवहार भी रखे।

## शार्ट सर्किट से लगी आग, निगम की 5 दमकलों ने पाया काबू फाजलपुरा में रविवार का हादसा, प्लास्टिक का सामान बनाने का कारखाना स्वाह



उज्जैन। फाजलपुरा में रविवार को प्लास्टिक का सामान बनाने के कारखाने में भीषण आग लग गई। पांच दमकलों ने मौके पर पहुंच

काबू पाया। आगजनी में लाखों का नुकसान हुआ है।

चिमनगंज थाना क्षेत्र के फाजलपुरा में रहने वाली अनवर बी



प्लास्टिक का कचरा रिसाईक्लिंग कर सामान और रूई बनाने का कारखाना संचालित करती है। दोपहर में अचानक मशीनों में शार्ट सर्किट होने से

आग लग गई। प्लास्टिक का सामान होने पर आग तेजी से फैली और पूरा कारखाना लपटों से घिर गया। फायर ब्रिगेड की दमकले मौके पर पहुंचती उससे पहले कारखाना पूरी तरह से जल चुका था। पांच दमकलों का पानी बहाने के बाद आग पर काबू पाया गया। अनवर बी का कहना था कि फायर ब्रिगेड कार्यालय चंद कदमों की दूरी पर था बावजूद दमकले 1 घंटा देरी से पहुंची, जिसके चलते उन्हे लाखों का नुकसान हुआ है। चिमनगंज थाना पुलिस का कहना था कि आगजनी की सूचना पर पुलिस मौके पर पहुंच गई थी, लेकिन देर शाम तक मामले में आगजनी की शिकायत दर्ज नहीं कराई है।

## नाबालिग के साथ जैसलमेर में मिली लापता बालिका

उज्जैन। एक माह पहले लापता हुई बालिका को नागदा पुलिस ने नाबालिक के साथ खोज निकाला। दोनों नागदा से भाग कर राजस्थान के जैसलमेर में रह रहे थे। पुलिस ने नाबालिग को हिरासत में लेकर उसके खिलाफ बालिका का शोषण करने पर धारा का इजाफा किया और बाल न्यायालय में पेशकर संप्रक्षण गृह भेज दिया। पुलिस मुख्यालय के निर्देश पर लापता बालक-बालिकाओं को तलाश करने के लिये ऑपरेशन मुस्कान चलाया जा रहा है। जिसमें नागदा क्षेत्र से लापता हुई 14 साल की बालिका को एक माह बाद 800 किलोमीटर दूर राजस्थान के जैसलमेर स्थित तोता कालोनी से स्थानीय मजदूरों की मदद से दस्तयाब किया। वह नागदा के रहने वाले नाबालिग के साथ रह रही थी। दोनों को नागदा लाने पर बालिका के साथ गलत होना सामने आने पर नाबालिग को हिरासत में लिया गया और बाल न्यायालय में पेश कर बाल संप्रक्षणगृह भेज दिया गया। नागदा थाना प्रभारी अमृतलाल गवरी ने बताया कि बालिका की मां ने उसके लापता होने की शिकायत दर्ज कराई थी। अपहरण का मामला दर्ज किया गया था। बालिका के मिलने पर उसके साथ हुए गलत काम के चलते धाराओं का इजाफा किया गया है।

## मानपुर ब्रिज से मिले मृतक वृद्ध की शिनाख्त

उज्जैन। गरोट मार्ग मानपुरा ब्रिज के ऊपर से शनिवार को 70 साल के बुजुर्ग की लाश मिली थी। रविवार सुबह भांजे ने अस्पताल पहुंचकर पहचान कर ली। मृतक वृद्ध का मानसिक संतुलन ठीक नहीं था। चार-पांच दिनों से घर भी नहीं लौटा था।

नागद्वरी थाना पुलिस ने बताया कि ब्रिज पर वृद्ध की लाश पड़ी होने की सूचना पर पुलिस पहुंची थी। मृतक वृद्ध के पास से पहचान का कोई दस्तावेज नहीं मिला था। लाश को पोस्टमार्टम कक्ष में रख परिवजनों की तलाश शुरू की गई थी। रविवार सुबह आगर रोड के रहने वाले जावेद खान ने अस्पताल

पहुंचकर मृतक की पहचान अपने मामू शब्बीर पिता मोहम्मद ईशान के रूप में की। जावेद ने बताया कि मामू का मानसिक संतुलन ठीक नहीं था वह घर से बिना बताए कहीं भी चले जाते थे। पिछले चार-पांच दिनों से घर नहीं लौटे थे। उनकी आदतों के चलते तलाश शुरू नहीं की थी वह कभी भी वापस लौट आते थे। सहायक उप निरीक्षक राम प्रसाद वेद ने बताया कि पहचान होने पर पोस्टमार्टम के बाद शव परिवजनों को सोपाया गया है। संभावना है कि वृद्धावस्था और रात में पड़ रही टंड के चलते उनकी मौत हुई है जिसका कारण पोस्टमार्टम रिपोर्ट से सामने आ जाएगा।

## तापमान वृद्धि का प्रकोप जारी, सुबह-शाम को तापमान कम हो रहा पहाड़ों से आ रही बर्फीली हवा, दिन में तेज धूप, सुबह-शाम हो रहा हो रही टंड का अहसास

उज्जैन। अक्टूबर के अंत और नवंबर की शुरुआत में हुई बारिश के कारण लोगों को पहले ही टंडका एहसास हो गया था। मौसम विभाग का यह भी अनुमान है कि आने वाले सप्ताह में सुबह और शाम के समय लोगों को दिन में भी टंडका नजारा रहने की संभावना है। पिछले दिनों बारिश की वजह से तापमान में तेजी से गिरावट देखने को मिल रही है। लोगों ने प्रातः भ्रमण का भी समय अभी बदल दिया है। सभी अब धूप

का सहाय ले रहे हैं। मौसम विभाग के अनुसार इस समय मौसम शुष्क है और आने वाले सप्ताह में टंडका असर और गहरा होने की संभावना है। मौसम विभाग ने अगले कुछ दिनों के लिए किसी भी तरह की बारिश की आशंका को खारिज कर दिया है। सुबह के तापमान में भी गिरावट आई है। मौसम विद के अनुसार, अगले तीन-चार दिनों में न्यूनतम तापमान 3 से 5 डिग्री तक की गिरावट देखी जा सकती है।

## सुबह और शाम को कोहरा और अंधेरा भी...

इस मौसम में स्वास्थ्य विशेषज्ञों का कहना है कि हवा में सांस की कमी से त्वचा संबंधी समस्याएं जैसे रूखापन और मोटापा आम हो सकता है। बच्चों और बुजुर्गों के स्वास्थ्य का खास ध्यान रखने की सलाह दी गई है। साथ ही, किसानों की खेती पर भी असर पड़ रहा है। किसानों के लिए यह मौसम चिंता का विषय बन गया है क्योंकि फसलें अब ठंड और ओस की मार झेल रही हैं। कोहरे के कारण सुबह के समय दृश्यता कम होने से सड़क पर रोजगार का खतरा भी बढ़ सकता है। रात के समय तो टंड बढ़ ही रही है, अब दिन का तापमान भी लगातार नीचे जा रहा है, इससे टंड का असर और बढ़ रहा है। सुबह और शाम को लोगों को गर्म कपड़ों में आसानी से देखा जा सकता है।

## बाबा का नगर भ्रमण

बैंड, घोड़े व सशस्त्र जवानों की टुकड़ियों के साथ भजन मंडलियां शामिल

## अगहन में महाकाल की पहली सवारी आज, चांदी की पालकी में निकलेंगे चंद्रमौलेश्वर

नवभारत न्यूज उज्जैन। कार्तिक मास के बाद अगहन मास में महाकाल की पहली सवारी आज सोमवार को नगर में निकलेगी। सवारी सभा मंडप में पूजन के बाद शाम 4 बजे

शुरू होगी। चांदी की पालकी में भगवान महाकाल के स्वरूप चंद्रमौलेश्वर भक्तों को दर्शन देंगे।

मंदिर के मुख्य प्रवेश द्वार पर सशस्त्र पुलिस के जवान भगवान

महाकाल को सलामी देकर नगर भ्रमण के लिए रवाना करेंगे। सवारी में आगे तोपची, पुलिस बैंड, चुड़सवार दल, सशस्त्र पुलिस जवानों की टुकड़ियां, भजन मंडलियां एवं महाकाल मंदिर

समिति का बैंड व पालकी के साथ पंडे-पुजारी व प्रशासनिक अधिकारी निकलेंगे।

अगहन की सवारी भी परंपरागत मार्ग से निकलेंगी-अगहन मास की सवारी भी परंपरा

मार्ग महाकाल चौराहा, गुदरी चौराहा, बक्षी बाजार, कहरावाड़ी होते हुए विश्वा तट पहुंचेगी जहां शिप्रा के जल से भगवान चंद्रमौलेश्वर का अभिषेक किया जाएगा। अभिषेक के उपरांत सवारी गणगीर

दरवाजा, मोढ़ की धर्मशाला, कार्तिक चौक, ढाबा रोड, टंकी चौराहा, छत्री चौक, गोपाल मंदिर, पटनी बाजार और गुदरी बाजार होते हुए पुनः मंदिर पहुंचकर समाप्त होगी।

## महिला क्रिकेट टीम की खिलाड़ी दीप्ति महाकाल की भस्मरती में शामिल

भारतीय महिला क्रिकेट टीम की खिलाड़ी सदस्य दीप्ति शर्मा ने रविवार को महाकाल के दर्शन किए। अल सुबह दीप्ति भस्म आरती में भी शामिल हुईं। दीप्ति ने भस्म आरती के बाद नदी हॉल से भगवान महाकाल का पूजन संपन्न किया। मंदिर समिति की ओर से उप प्रशासक एसएन सोनी ने क्रिकेट को भगवान महाकाल का प्रसाद और दुपट्टा भेंट कर सम्मानित किया। उल्लेखनीय है कि ऑलराउंडर दीप्ति ने हाल ही में दक्षिण अफ्रीका के खिलाफ हुए फाइनल मुकाबले में 58 गेंदों पर 58 रन बनाकर 5 विकेट भी लिए थे। उत्तर प्रदेश के आगरा की निवासी दीप्ति को यूपी सरकार ने भी सम्मानित किया है।



## नयनतारा और लीला ने महाकाल व चिंतामन गणेश के दर्शन किए

साउथ फिल्मों की अभिनेत्री नयनतारा और लीला ने रविवार को उज्जैन में महाकाल के दर्शन किए। वे परिवार के साथ यहां पहुंची थीं। दोनों अभिनेत्री ने गर्भगृह के बाहर से खड़े होकर भगवान महाकाल का आशीर्वाद प्राप्त कर नदी हॉल में बैठकर पूजन संपन्न किया। पुजारी आकाश गुरु और पुरोहित आदेश गुरु ने उनका पूजन कराया। दर्शन के बाद मंदिर समिति की ओर से सहायक प्रशासक आशीष फलवाडिया ने अभिनेत्री नयनतारा और लीला का सम्मान किया। महाकाल के बाद उन्होंने प्रसिद्ध चिंतामन गणेश मंदिर पहुंचकर भी दर्शन किए व मंदिर परिसर में चल रहे एक विवाह समारोह के दौरान अभिनेत्री नयनतारा ने वर-वधू को शुभकामनाएं भी दीं। चिंतामन गणेश मंदिर समिति की ओर से भी उनका सम्मान किया गया।

